

প্ৰেছ বিজ্ঞপ্তি

শিক্ষা মন্ত্ৰালয়ে ভাৰতীয় ভাষা উৎসৱৰ আৰম্ভণি কৰি 30 ছেপ্টেম্বৰ আৰু 1 অক্টোবৰ 2023 তাৰিখে "প্ৰযুক্তি আৰু ভাৰতীয় ভাষা" শীৰ্ষক দুদিনীয়া শীৰ্ষ সম্মিলনৰ আয়োজন কৰিব।

শিক্ষা মন্ত্ৰালয়ে 2023 চনৰ 28 ছেপ্টেম্বৰৰ পৰা আৰম্ভ হ'বলগীয়া 75 দিনীয়া ভাৰতীয় ভাষা উৎসৱৰ অংশ হিচাপে 30 ছেপ্টেম্বৰ আৰু 1 অক্টোবৰ 2023 তাৰিখে "প্ৰযুক্তি আৰু ভাৰতীয় ভাষা" শীৰ্ষক দুদিনীয়া সম্মিলনৰ আয়োজন কৰিবলৈ লৈছে। নতুন দিল্লীৰ ড॰ ৰাজেন্দ্ৰ প্ৰসাদ পথত অৱস্থিত বাবা চাহেব ড॰ বি আৰ আয়েদকাৰ আন্তঃৰাষ্ট্ৰীয় কেন্দ্ৰত মাননীয় শিক্ষামন্ত্ৰী শ্ৰীধৰ্মেন্দ্ৰ প্ৰধানে ভাৰতীয় ভাষা উৎসৱৰ অংশ হিচাপে এই সম্মিলনৰ শুভাৰম্ভ কৰিব। মূল-ভাষণ প্ৰদান কৰিব কাঞ্চিপুৰম ৰ আইআইআইটি-ডিএমৰ ব 'ড' অৱ গভৰ্ণৰছৰ অধ্যক্ষ, আৰু Zoho কৰ্পোৰেচনৰ মুখ্য কাৰ্যবাহী বিষয়া শ্ৰীশ্ৰীধৰ ভেন্সুৱে।

এই শীৰ্ষ সম্মিলনত তিনিটা বিষয়ভিত্তিক অধিবেশন থাকিব যেনে , (i) ভাৰতীয় ভাষাৰ বাবে প্ৰযুক্তি (ii) ভাৰতীয় ভাষাত প্ৰযুক্তি, আৰু (iii) ভাৰতীয় ভাষাৰ জৰিয়তে প্ৰযুক্তি। এনইপি- 2020ৰ পৰিকল্পনাৰ সৈতে সংগতি থকাকৈ এই সম্মিলনৰ লক্ষ্য হৈছে শিক্ষাদানৰ ক্ষেত্ৰত ভাৰতীয় ভাষাৰ বাবে প্ৰযুক্তিৰ ব্যৱহাৰ, প্ৰাক-সেৱা আৰু কৰ্মৰত শিক্ষক, পাঠ্যপুথি লিখক, পৰীক্ষক আৰু বিশেষজ্ঞসকলক প্ৰশিক্ষণ প্ৰদান, গ্ৰেডিট প্ৰদানৰ জৰিয়তে ভাৰতীয় ভাষাৰ জ্ঞান আৰু দক্ষতা পৰীক্ষা, শিকন-শিকন সামগ্ৰীৰ অনুবাদ আৰু শেষত শিক্ষাৰ সাম্প্ৰতিক পৰিৱেশ-তন্ত্ৰৰ পৰা ভাৰতীয় ভাষাৰ পৰিৱেশ-তন্ত্ৰলৈ মসৃণ পৰিৱৰ্তন নিশ্চিত কৰা।

দুদিনীয়া শীৰ্ষ সম্মিলনত ভাৰতীয় ভাষাত শিক্ষাৰ বাবে আৱশ্যকীয় কৰ্মপন্থা নিৰ্ণয় কৰিবলৈ শিক্ষাৰ সৈতে জড়িত সকলো অংশীদাৰৰ সহযোগত এক আঁচনি প্ৰস্তুত কৰা হ'ব। আশা কৰা হৈছে যে সম্মিলনখনত বিভিন্ন বৃত্তি আৰু ক্ষেত্ৰ, অৰ্থাৎ শিক্ষা, শিক্ষার্থী, গৱেষণা পণ্ডিত, এডুটেক আৰু ইনফোটেক কোম্পানী, কাৰিকৰী বিশেষজ্ঞ, মিডিয়া আৰু ফ্ৰিলাঞ্চাৰ আদিৰ প্ৰায় 1000 জন ব্যক্তি উপস্থিত থাকিব। শিক্ষা মন্ত্ৰালয় (এমঅ'ই), কৌশল বিকাশ আৰু এণ্টাৰপ্ৰেনিঅ'ৰশ্বিপ মন্ত্ৰালয় (এমএছডিই) আৰু ইয়াৰ সংগঠক প্ৰতিষ্ঠান সমূহ অৰ্থাৎ ভাৰতীয় ভাষা সংস্থান (চিআইআইএল), বিশ্ববিদ্যালয় অনুদান আয়োগ (ইউজিচি), ৰাষ্ট্ৰীয় শৈক্ষিক প্ৰযুক্তি মঞ্চ (এনইটিএফ), অখিল ভাৰতীয় কাৰিকৰী শিক্ষা পৰিষদ (এআইচিটিই), ৰাষ্ট্ৰীয় বৃত্তিমূলক শিক্ষা আৰু প্ৰশিক্ষণ পৰিষদ (এনচিভিটি), ৰাষ্ট্ৰীয় শিক্ষক শিক্ষা পৰিষদ (এনচিটিই), ভাৰতীয় ভাষা সমিতি (বিবিএছ), ইত্যাদিৰ উদ্যোগত এই শীৰ্ষ সম্মিলনৰ আয়োজন কৰা হৈছে। এই বিষয়ে সকলো সবিশেষ শীৰ্ষ সম্মিলনৰ ৱেবছাইটত উপলব্ধ হৈ আছে: <https://technology-bharatiyabhasha.aicte-india.org>